



डॉक्टर डेविन डेविस © ए पी डब्ल्यूडब्ल्यूएफ

लॉस एंजिलिस, कैलिफोर्निया में अपने हाई स्कूल के कार्यालय में मशेल माजिद कम्युनिटी कॉलेजों में प्रवेश के के बारे में जानकारी देखते हुए। माजिद का इग्रादा दो साल तक अपने घर से कुछ किलोमीटर पर स्थित मूरपार्क कम्युनिटी कॉलेज में पढ़ाई करके बाकी दो साल के लिए यूनिवर्सिटी ऑफ कैलिफोर्निया में प्रवेश लेने का है।

साइंस से संबंधित लोकप्रिय क्षेत्र शामिल हैं।

दूसरी भाषा के रूप में अंग्रेजी: ज्यादातर कम्युनिटी कॉलेजों में बहुस्तरीय कौशल स्तर पर अंग्रेजी के बहुत से पाठ्यक्रम उपलब्ध होते हैं और भिन्न-भिन्न भाषाओं में कुशल छात्रों की सफलता सुनिश्चित करने के लिए सहायक सेवाएं होती हैं।

सीखने के लिए मददगार माहौल: कम्युनिटी कॉलेजों में छोटी कक्षाएं होती हैं, एक कक्षा में औसतन 30 से कम छात्र होते हैं। इससे प्रोफेसरों को उन पर व्यक्तिगत रूप से ध्यान देने और उन्हें मदद देने का मौका मिलता है। इस बात पर खास ध्यान होता है कि छात्र अपने शिक्षा के पैटर्न और जरूरतों के अनुरूप व्यक्तिगत तौर पर सफलता हासिल करें। छात्रों को मदद देने वाली सेवाओं में उन्हें पढ़ाना, सलाह देना, लेखन प्रयोगशालाएं, अंतरराष्ट्रीय छात्र क्लब और अंतरराष्ट्रीय छात्र सेवा केंद्र शामिल हैं।

विविधता: अमेरिकी कम्युनिटी कॉलेजों के छात्र विविध सांस्कृतिक विरासतों और समुदायों से आते हैं। कॉलेजों में ऐसे ढेर सारे क्लब और गतिविधियां होती हैं, जो विविधता में मदद करती हैं और उस पर नाज करते हैं।

अमेरिकी संस्कृति तक पहुंच: चूंकि कम्युनिटी कॉलेज अपने समुदायों को प्रतिबिंబित करते हैं और उनके प्रति उत्साहित होते हैं, इसलिए उनके मजबूत स्थानीय संबंध होते हैं। यह रिश्ता अंतरराष्ट्रीय छात्रों को अमेरिकियों से संबंध बढ़ाने और अमेरिकी संस्कृति का अनुभव करने के खूब मौके देता है।

स्थान और परिसर के आकार की की विविधता : अमेरिका में अन्य शैक्षणिक संस्थाओं की तरह कम्युनिटी कॉलेजों में भी काफी भिन्नता होती है। कुछ बड़े शहरों में विशाल और कई परिसर वाले संस्थान हैं, जबकि अन्य ग्रामीण परिवेश में कम छात्रों वाले छोटे संस्थान हैं। अमेरिकी जनसंख्या के 90 प्रतिशत की आसान पहुंच के दायरे में एक कम्युनिटी कॉलेज है।

विशिष्ट पुराने छात्र: अमेरिकी कम्युनिटी कॉलेजों के पुराने छात्रों में कैलिफोर्निया के गवर्नर अर्नोल्ड श्वार्जेनर और मेरीलैंड के पूर्व गवर्नर पैरिस ग्लैंडेनिंग, नासा के स्पेस शटल कमांडर ईलीन कॉलिंस, स्टार वार्स मूवी सीरीज के निर्माता-निर्देशक जॉर्ज लुकास, फिल्म एक्टर टॉम हैंक्स और क्रिलंट ईस्टवुड, फैशन डिजाइनर काल्विन क्लीन, मानव जीोनोम वैज्ञानिक क्रेग वेंटर और पूर्व अमेरिकी सर्जन रिचर्ड कार्मोना शामिल हैं।



जॉर्ज आर. बार्ज अमेरिकन असोसिएशन ऑफ कम्युनिटी कॉलेज के अध्यक्ष हैं।

(<http://www.aacc.nche.edu/>)



डॉक्टर डेविन डेविस © ए पी डब्ल्यूडब्ल्यूएफ

सामुदायिक कॉलेज

कम्युनिटी कॉलेज अमेरिका में ज्यादा से ज्यादा विद्यार्थियों के लिए उच्च शिक्षा का द्वार हैं। ये कॉलेज छात्रों को उच्च स्तर के मान्यता प्राप्त संस्थानों में चार साल के अंडरग्रेजुएट डिग्री कोर्स के पहले दो साल के लिए क्रेडिट यानी अध्ययन अंक अर्जित करने का मौका देते हैं। अपने कम ट्र्यूशन खर्च के कारण कम्युनिटी कॉलेज छात्रों को एक मददगार माहौल में सीखते हुए पैसा बचाने का रास्ता सुलभ करते हैं। वे छात्रों को एसोसिएट डिग्री या गैर डिग्री कोर्सों के लिए प्रशिक्षण प्राप्त करने का मौका भी देते हैं और वे बड़े दायरे में व्यस्त छात्रों के लिए निरंतर शिक्षा और निजी विकास के पाठ्यक्रमों के लिए भी अवसर देते हैं।

कम्युनिटी कॉलेज अमेरिका में उच्च शिक्षा का विशालात्म और सबसे तेज़ी से बढ़ने वाला क्षेत्र है। अब यहां लगभग 1200 क्षेत्रीय मान्यता प्राप्त कम्युनिटी कॉलेज हैं, जिनमें एक करोड़ दस लाख से ज्यादा छात्र पढ़ रहे हैं (जो अमेरिकी अंडर ग्रेजुएट्स का लगभग 46 प्रतिशत हैं)।

कम्युनिटी कॉलेज अंतरराष्ट्रीय छात्रों को कई तरह के लाभ प्रदान करते हैं, जिनमें अंग्रेजी भाषा के कौशल में सुधार और अमेरिकी समुदाय के बीच रहकर अमेरिकी संस्कृति की समझ विकसित करना शामिल है।

कम्युनिटी कॉलेजों के बहुत से लाभ हैं:

कम खर्च: ट्र्यूशन खर्च चार वर्ष के कॉलेजों और विश्वविद्यालयों की तुलना में बेहद कम है (चार वर्ष के संस्थान में 12,000 से 20,000 डॉलर की तुलना में लगभग 5,000 डॉलर प्रति वर्ष)।

किसी विश्वविद्यालय में आसान ट्रांसफर: ज्यादातर कम्युनिटी कॉलेजों का चार वर्ष के कॉलेजों और विश्वविद्यालयों से समझौता होता है, जिसमें यह सुनिश्चित होता है कि दो साल के कम्युनिटी कॉलेज में अर्जित किए गए क्रेडिट यानी अध्ययन अंक बड़े कॉलेज या विश्वविद्यालय में चार वर्ष के प्रोग्राम में काम आएगा।

मान्यता प्राप्त संस्थान: अमेरिकी कम्युनिटी कॉलेज, चार वर्ष के कॉलेज और प्रमुख विश्वविद्यालय समान एजेंसी से मान्यता प्राप्त होते हैं। इसीलिए विश्वविद्यालय कम्युनिटी कॉलेजों में अर्जित क्रेडिट को स्वीकार करते हैं।

पाठ्यक्रमों की विविधता: कम्युनिटी कॉलेजों में चुनने के लिए सैकड़ों पाठ्यक्रम होते हैं, जिनमें कारोबार प्रबंधन, कंप्यूटर साइंस, इंजीनियरिंग और हेल्प

अमेरिका के ग्रामीण क्षेत्र में नेब्रास्का में एक सामुदायिक कॉलेज में प्रवेश लेने के इच्छुक छात्रों की संख्या लगातार बढ़ रही है। ये छात्र ओमाहा के मेट्रोपॉलिटन कम्युनिटी कॉलेज के लाँज में पढ़ाई कर रहे हैं। राज्य में कुल छह कम्युनिटी कॉलेज हैं।